

महाराष्ट्र राज्य हातमाग महामंडळ मर्यादित,
नागपूर यांना “न्यायालयीन कामकाजासाठी
लागणारा निधी” कर्ज स्वरूपात उपलब्ध करून
देण्याबाबत...

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: पुरक-२०२३/प्र.क्र.६५/टेक्स-३
मादाम कामा मार्ग, हुतात्मा राजगुरु चौक, मंत्रालय, मुंबई-४०००३२
दिनांक : ०९ ऑक्टोबर, २०२५

वाचा :-

- १) आयुक्त (वस्त्रोद्योग), वस्त्रोद्योग आयुक्तालय, महाराष्ट्र राज्य, नागपूर यांचे पत्र क्र.कार्या-२/
दि.दावा ८/२०१७ प्रकरण/२९३५/२०२३, दि.२०.०१.२०२३
- २) शासन निर्णय, सहकार, पणन व वस्त्रोद्योग विभाग, क्रमांक पुरक-२०२३/प्र.क्र.६५/टेक्स-३,
दि.२६.०९.२०२३

प्रस्तावना :-

वस्त्रोद्योग विभागाच्या अधिनस्त असलेले महाराष्ट्र राज्य हातमाग महामंडळ मर्यादित, नागपूर यांना कर्ज, भागभांडवल स्वरूपात आर्थिक मदत शासनाकडून करण्यात येते. महाराष्ट्र राज्य हातमाग महामंडळाची आर्थिक परिस्थिती अत्यंत बिकट व हलाखीची आहे. सदर आर्थिक परिस्थितीमुळे हातमाग महामंडळ विणकरांच्या मागण्या पूर्ण करू शकत नाहीत. त्यामुळे सदर हातमाग महामंडळातील विणकर त्यांच्या मागण्याबाबत न्यायालयात धाव घेतात. मा. उच्च न्यायालय, मुंबई, खंडपीठ नागपूर येथे दाखल रिट पिटीशन क्रमांक ५३९३/२०२१, महाराष्ट्र राज्य हातमाग महामंडळ मर्यादित, नागपूर विरुद्ध सोमा रुपशी निपाने व इतर या प्रकरणात मा. उच्च न्यायालयाने दि.०२.०१.२०२३ रोजी आदेश पारीत करून मा.कामगार न्यायालयाने दि.२६.११.२०१९ रोजी पारीत केलेल्या आदेशानुसार एकूण १८७ विणकरांसाठी निर्देशित केलेल्या रकमेच्या ५० टक्के रक्कम व त्यावरील ६ टक्के प्रमाणे व्याज उच्च न्यायालयात जमा करण्याचे आदेश दिले आहेत. महाराष्ट्र राज्य हातमाग महामंडळाची आर्थिक परिस्थिती हलाखीची असल्यामुळे मा. उच्च न्यायालयाच्या आदेशानुसार १८७ विणकरांची ५० टक्के रक्कम व्याजासह न्यायालयात जमा करण्यासाठी रु.२,३४,०२,५३६/- इतकी रक्कम महाराष्ट्र राज्य हातमाग महामंडळास उपलब्ध करून देण्याबाबतचा प्रस्ताव आयुक्त (वस्त्रोद्योग) यांनी संदर्भ क्रमांक १ येथील पत्रान्वये सादर केला आहे. त्यास अनुसरून महाराष्ट्र राज्य हातमाग महामंडळास न्यायालयीन कामकाजासाठी लागणारा निधी कर्ज स्वरूपात उपलब्ध करून देण्याची बाब शासनाच्या विचाराधीन होती.

शासन निर्णय -

मा. उच्च न्यायालय, मुंबई, खंडपीठ नागपूर यांनी रिट पिटीशन क्रमांक ५३९३/२०२१ प्रकरणी दि.०२.०१.२०२३ रोजी दिलेल्या आदेशाची अंमलबजावणी करण्यासाठी १८७ विणकरांची ५० टक्के रक्कम व्याजासह न्यायालयात जमा करण्यासाठी कर्ज रु.२,३४,०२,५३६/- (रुपये दोन कोटी चौतीस लाख दोन हजार पाचशे छत्तीस फक्त) मंजूर करण्यात येत आहे.

२. सदर कर्जासाठी महाराष्ट्र राज्य हातमाग महामंडळास खालीलप्रमाणे अटी व शर्ती बंधनकारक राहतील-

अ) महाराष्ट्र राज्य हातमाग महामंडळास ज्या प्रयोजनार्थ कर्ज उपलब्ध करून देण्यात येत आहे त्याच प्रयोजनासाठी ते वापरण्यात यावे.

आ) सदर कर्जावर प्रचलीत नियमानुसार व्याज आकारण्याच्या व सदर कर्जाच्या परतफेडीसाठी लागू करावयाच्या कालावधीच्या अनुषंगाने वित्त विभागाचे अभिप्राय प्राप्त करून घेण्यात येतील व त्याप्रमाणे शासन निर्णय निर्गमित करण्यात येईल.

इ) उपरोक्त (आ) मधील शासन निर्णय निर्गमित झाल्यानंतर सदर शासन निर्णयानुसार लागू करण्यात आलेल्या नियम, सुचना, अटी व शर्ती यांचे महामंडळाने काटेकोरपणे पालन करणे बंधनकारक राहिल.

३. उपरोक्त रक्कम रु.२,३४,०२,५३६/- (रुपये दोन कोटी चौतीस लाख दोन हजार पाचशे छत्तीस फक्त) "महाराष्ट्र राज्य हातमाग महामंडळ मर्यादित, नागपूर" (MAHARASHTRA STATE HANDLOOMS CORPORATION LTD., NAGPUR) यांना RTGS द्वारे वितरीत करण्यात यावी. बँक खात्याचा तपशील पुढीलप्रमाणे आहे :-

State Bank of India, Ravi Nagar Branch, Nagpur
Account No. 30019805446
IFSC Code SBIN0012957
MICR Code 440002044

४. उक्त खर्च हा सन २०२५-२६ या आर्थिक वर्षासाठी महाराष्ट्र राज्य हातमाग महामंडळ मर्यादित, नागपूर यांस कर्जे या योजनेसाठी "मागणी क्र.व्ही-५, ६८६०, ग्राहकोपयोगी उद्योगांसाठी कर्जे, ०१ वस्त्रोद्योग, १९०, सार्वजनिक क्षेत्रातील व इतर उपक्रमांना कर्जे, (०२) कर्जे योजना, (०२)(०४) महाराष्ट्र राज्य हातमाग महामंडळ मर्यादित, नागपूर यांस कर्जे (कार्यक्रम)(६८६०००९३), ५५, कर्जे व आगाऊ रकमा" या लेखाशीर्षातर्गत मंजूर अर्थसंकल्पीय तरतूदीतून भागविण्यात यावा.

५. उक्त निधी आहरण करून संबंधितांना संवितरीत करण्यासाठी सहायक संचालक (लेखा), वस्त्रोद्योग आयुक्तालय, महाराष्ट्र राज्य, नागपूर यांना आहरण व संवितरण अधिकारी तसेच, आयुक्त (वस्त्रोद्योग), वस्त्रोद्योग आयुक्तालय, महाराष्ट्र राज्य, नागपूर यांना नियंत्रण अधिकारी म्हणून घोषित करण्यात येत आहे.

६. आयुक्त (वस्त्रोद्योग) यांनी उक्त निधीचे उपयोगिता प्रमाणपत्र महालेखापाल कार्यालयास व शासनास सादर करावे.

६ अ. सदर शासन निर्णय हा वित्त विभागाने अनौ.सं.क्र.७२७/२०२३/व्यय-२, दि.२७.०६.२०२५ अन्वये दिलेल्या मान्यतेनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१००९१०५०३७४९०२ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(किशोर पाटील)

कार्यासन अधिकारी, महाराष्ट्र शासन

प्रत,

- १) मा.मंत्री (वस्त्रोद्योग) यांचे खाजगी सचिव, मंत्रालय, मुंबई.
- २) प्रधान महालेखापाल (लेखा व अनुज्ञेयता/लेखापरीक्षा), महाराष्ट्र-१, मुंबई.
- ३) प्रधान महालेखापाल (लेखा व अनुज्ञेयता/लेखापरीक्षा), महाराष्ट्र-२, नागपूर.
- ४) अपर मुख्य सचिव, वित्त विभाग, मंत्रालय, मुंबई
- ५) अपर मुख्य सचिव, नियोजन विभाग, मंत्रालय, मुंबई.
- ६) प्रधान सचिव (वस्त्रोद्योग), सहकार, पणन व वस्त्रोद्योग विभाग, मंत्रालय, मुंबई.
- ७) आयुक्त (वस्त्रोद्योग), वस्त्रोद्योग आयुक्तालय, महाराष्ट्र राज्य नागपूर .
- ८) उपसचिव (अर्थसंकल्प), सहकार, पणन व वस्त्रोद्योग विभाग, मंत्रालय, मुंबई.
- ९) व्यवस्थापकीय संचालक, महाराष्ट्र राज्य हातमाग महामंडळ मर्यादित, नागपूर.
- १०) कोषागार अधिकारी, नागपूर.
- ११) निवड नस्ती (टेक्स ३).